



Brussell, 20 ta' Lulju 2020
(OR. en)

9630/20

ECOFIN 592
UEM 239

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti (Parti 2)/Kunsill
Nru. dok. preċ.: 6297/20	
Suġġett:	Rapport Speċjali Nru 22/2019 tal-Qorti Ewropea tal-Awdituri: Ir-rekwiżiti tal-UE għall-oqfsa baġitarji nazzjonali: jeħtieġ li jissahħu aktar u l-applikazzjoni tagħhom tiġi mmonitorjata aħjar – Konkluzjonijiet tal-Kunsill (20 ta' Lulju 2020)

Id-delegazzjonijiet isibu fl-anness il-konkluzjonijiet tal-Kunsill dwar ir-Rapport Speċjali Nru 22/2019 tal-Qorti Ewropea tal-Awdituri: Ir-rekwiżiti tal-UE għall-oqfsa baġitarji nazzjonali: jeħtieġ li jissahħu aktar u l-applikazzjoni tagħhom tiġi mmonitorjata aħjar, adottati mill-Kunsill fit-3766 laqgħa li saret fl-20 ta' Lulju 2020.

KONKLUŻJONIJIET TAL-KUNSILL

dwar

Ir-rapport speċjali Nru 22/2019 tal-QEA

**"Ir-rekwiżiti tal-UE għall-oqfsa baġitarji nazzjonali:
jehtieġ li jissahhu aktar u l-applikazzjoni tagħhom tiġi
mmonitorjata aħjar"**

IL-KUNSILL TAL-UNJONI EWROPEA:

1. JILQA' r-Rapport Speċjali Nru 22/2019 tal-Qorti Ewropea tal-Awdituri "Ir-rekwiżiti tal-UE għall-oqfsa baġitarji nazzjonali: jehtieġ li jissahhu aktar u l-applikazzjoni tagħhom tiġi mmonitorjata aħjar".
2. JIEHU NOTA tas-sejbiet u r-rakkomandazzjonijiet tal-Qorti tal-Awdituri rigward l-azzjonijiet tal-Kummissjoni biex jissahhu l-oqfsa baġitarji tal-Istati Membri tal-UE, u t-tweġiba dettaljata tal-Kummissjoni dwar dan. JIEHU NOTA tal-konklużjoni tal-Qorti tal-Awdituri li d-dispożizzjonijiet legali tal-UE kkontribwixxew għall-iżvilupp u t-tishih tar-regoli fiskali, il-proċeduri u l-istituzzjonijiet sottostanti tat-twettiq tal-politika baġitarja fl-Istati Membri, filwaqt li għad hemm lok għal titjib.
3. IFAKKAR fl-importanza tal-oqfsa baġitarji nazzjonali għas-sostenibbiltà tal-finanzi pubbliċi u l-konformità mal-Patt ta' Stabbiltà u Tkabbir.
4. JISSOTTOLINJA li l-qasam ta' politika relatat mal-oqfsa baġitarji nazzjonali jittratta l-kompetenzi fiskali sovrani tal-Istati Membri. JENFASIZZA li s-sjieda nazzjonali hija importanti u li r-rekwiżiti tal-UE jenhtieġ li jkomplu jippermettu biżżejjed diversità ta' oqfsa baġitarji nazzjonali biex jiġu riflessi l-oqfsa legali, istituzzjonali u proċedurali speċifiċi fl-Istati Membri, filwaqt li jiġu żgurati l-konsistenza u l-koerenza fl-Istati Membri kollha.

5. JILQA' r-rakkomandazzjoni tal-Qorti tal-Awdituri li l-Kummissjoni tirrieżamina r-rekwiziti tal-UE għal oqfsa baġitarji għall-perijodu medju u istituzzjonijiet fiskali indipendenti u tipproponi azzjonijiet kif xieraq biex jittejjbu l-kamp ta' applikazzjoni u l-effettività tagħhom.
6. JILQA' r-rakkomandazzjoni tal-Qorti tal-Awdituri li l-Kummissjoni timmonitorja l-funzjonament tal-oqfsa baġitarji nazzjonali, fuq bażi regolari. JIRRIKONNOXXI li tali monitoraġġ jehtieg informazzjoni dettaljata li trid tiġi pprovduta mill-Istati Membri, sabiex wara tiġi vvalutata mill-Kummissjoni abbażi ta' metodoloġija xierqa. JENFASIZZA l-htieġa li jiġu minimizzati l-piżijiet amministrattivi b'tali monitoraġġ.
7. JIRRIKONNOXXI l-importanza ta' valutazzjoni trasparenti u prevedibbli tal-konformità mar-regoli fiskali tal-UE u JAPPOĠĠA kontinwazzjoni tad-djalogu u l-kondiviżjoni tal-informazzjoni bejn il-Kummissjoni u l-istituzzjonijiet fiskali indipendenti.
8. JAQBEL mal-valutazzjoni tal-Qorti tal-Awdituri li l-Bord Fiskali Ewropew kien kapaċi jipprovdi opinjonijiet indipendenti. JIEHU NOTA tar-rakkomandazzjoni li tissaħħaħ l-indipendenza tal-Bord filwaqt li tiġi rikonoxxuta l-konklużjoni tal-Qorti tal-Awdituri li hemm lok għal titjib rigward l-arrangamenti istituzzjonali sottostanti għall-Bord Fiskali Ewropew.
9. JILQA' l-fatt li l-Kummissjoni aċċettat il-parti l-kbira tar-rakkomandazzjonijiet tal-Qorti tal-Awdituri. JISTIEDEN lill-Kummissjoni biex tmexxihom 'il quddiem kif ukoll tiegħu kont tas-sejbiet u r-rakkomandazzjonijiet ewlenin tal-Qorti tal-Awdituri meta tikkonkludi d-dibattitu li għaddej bħalissa fil-qafas tar-reviżjoni tal-Governanza Ekonomika ppubblikata fil-5 ta' Frar 2020.
